



גאווערנער קעטי האוקול

אויף תיכף ארויסצוגעבן: 11/11/2022

אום 'וועטעראן'ס דעי' טוט גאווערנער האוקול אנאנסירן נייע געזעצן צו פארשטערקערן באשיצונגען און שטיצע פאר וועטעראנען און זייערע פאמיליעס

17 מערקפונקטן באלאכטן צו ווערן דעם אוונט אלס טייל פון 'אפעראציע גרין לייט', וואס האט זיך אנגעהויבן אין ניו יארק סטעיט און ווערט יעצט אפגעצייכנט לענגאויס דעם לאנד

לעגיסלאציע (S.2089B/A.357A) אויטאריזירט דעם גאווערנער צו פרעזענטירן דעם נייע-געשאפענעם "ניו יארק סטעיט וועטנאם קריגס דענקמאל מעדאל"

לעגיסלאציע (S.2091C/A1310B) אויטאריזירט דעם גאווערנער צו פרעזענטירן דעם נייע-געשאפענעם "ניו יארק סטעיט קארעאישע קריגס דענקמאל מעדאל"

לעגיסלאציע (S.1961B/A3913B) פאדערט פון ארבעטסגעבער ארויפצושטעלן א 'וועטעראנען בענעפיטן און סערוויסעס' פלאקאט געמאכט דורכ'ן לעיבאר דעפארטמענט אין אן ארט צוטריטליך פאר באשעפטיגטע

לעגיסלאציע (S.6022B/A.5278B) פאדערט פון וועטעראנען מיט קוואליפיצירנדע צושטאנדן אדער וועלכע זענען אומ'יושרדיג פארשיקט געווארן פון ארמיי צוליב זייער LGBTQ אידענטיטעטן באקומען קרעדיט פאר זייערע מיליטערישע סערוויס

לעגיסלאציע (S.2238B/A6551B) שאפט א "רעזערווירטע בעט טאג" פאליסי פאר אזעלכע אין סטעיט וועטעראנען שטובער

לעגיסלאציע (S.7068A/A.7728A) פארזארגט פאר קיין שום ריבית פאר געוויסע פארבינדענע הלוואות און פינאנצירונג פראגראמען פאר סערטיפייד 'סערוויס-דיסע'בעלד וועטעראן-באזיצטע ביזנעס'

לעגיסלאציע (S.8729/A.9590) פארארדענט דער דיוויזיע פון וועטעראנען סערוויסעס צו שאפן א זוכבארע דאטעבעיס פון וועטעראנען דענקמאלן אין ניו יארק סטעיט

לעגיסלאציע (S.8367/A.9183) אויטאריזירט פאר ניאגארא קאונטי מוותר צו זיין אויף אפצאל געלטער פאר וועטעראנען ארגאניזאציעס

גאווערנער קעטי האוקול אנאנסירט נייע געזעצן וועלכע וועלן פארשטערקערן באשיצונגען און שטיצע פאר וועטעראנען און זייערע פאמיליעס. דער גאווערנער האט אונטערגעשריבן אכט שטיקלעך לעגיסלאציע אין שעצונג פון 'וועטעראן'ס דעי', אונטערשרייכנדיג די אדמיניסטראציע'ס אנטשלאסנקייט צו שטיצן אמעריקאנער סערוויס מיטגלידער וועלכע האבן זיך איינגעשטעלט דאס לעבן צו באשיצן דעם נאציאן. אין

צוגאב, גאווערנער האוקול האט [ארויסגעגעבן די פראקלאמאציע](#) און פארארדענט אז 17 סטעיט מערקפונקטן זאלן אויפגעלאכטן ווערן אין גרין דעם אוונט אלס טייל פון 'אפעראציע גרין לייט', וואס האט זיך אנגעהויבן אין ניו יארק סטעיט און זיך פארשפרייט לענגאויס דעם לאנד אויף צו אנערקענען וועטעראנען און סערוויס מיטגלידער פון אלע תקופות פון מיליטערישע דינסט.

"מיר זענען שולדיג אונזערע סערוויס מיטגלידער פיל מער ווי בלויז דאנקבארקייט, און עס איז אונזער אחריות צו שטיצן זיי און זייערע פאמיליעס, " האט גאווערנער האוקול געזאגט. "פון מוותר זיין אויף אפצאל פאר וועטעראנען ארגאניזאציעס, ביז צושטעלן ריבית'לאזע הלוואות, ארבעטן מיר שווער אפצושאפן סיי וואספארא מניעות וואס שטייען אין וועג פאר אונזער וועטעראנען'ס סוקסעס דא אין ניו יארק. איך דאנק זיי פאר באשיצן אונזערע פרייהייטן און איך קוק ארויס צוצושטעלן אנגייענדע שטיצע אינעם צוקונפט."

ניו יארק סטעיט דיוויזיע פון וועטעראנען'ס סערוויסעס דירעקטארין וויויאנא דעקאהען האט געזאגט, "מיר זענען דאנקבאר גאווערנער האוקול און די לעגיסלאטור פאר זייערע אנגייענדע שטיצע און אנערקענונג פאר די וועטעראנען וועלכע האבן געשטעלט דאס דינען דעם לאנד העכער זיך אליין. די לעגיסלאטיווע ענדערונגען וועלן פארזיכערן אז מיר ערפילן אונזער אויפגאבע ארויסצוהעלפן יעדער ניו יארקער וועטעראן, מיליטערישע דינסט מיטגלידער און זייערע פאמיליעס, כדי אז זיי זאלן קענען צוקומען צו אלע בענעפיטן וואס זיי האבן זיך ערליך פארדינט דורך זייער מיליטערישע דינסט."

לעגיסלאציע (S.2089B/A.357A) שטעלט אוועק דעם 'וויעטנאם קריג דענקמאל מעדאל' און אויטאריזירט דעם גאווערנער עס צו שענקען פאר מיטגלידער פון דער ארמיי אדער דער ארגאניזירטער מיליציע וואס האט געדינט אין אויסלאנד אין דעם וויעטנאם קריג צווישן נאוועמבער 1955 און מאי 1975.

לעגיסלאציע (S.2091C/A1310B) ענדערט דעם מיליטערישן געזעץ אויף אוועקצושטעלן דעם 'קארענער קריג דענקמאל מעדאל' און אויטאריזירט דעם גאווערנער עס צו שענקען פאר מיטגלידער פון די ארמיי אדער ארגאניזירטע מיליציע וואס האט געדינט אין אויסלאנד אין דעם קארע'שן קריג צווישן יוני 1950 און יאנואר 1955.

סטעיט סענאטארשע דאפנע דזשארדען האט געזאגט, "איך בין אויסטערליש באגייסטערט אז מיינע בייפארטיזאנער בילס וואס שטעלן אוועק דעם ניו יארק סטעיט 'קארע'שער קריג דינסט מעדאל' און דעם ניו יארק סטעיט 'וויעטנאם קריג דינסט מעדאל' זענען אונטערגעשריבן געווארן אלס סטעיט געזעצן אום 'וועטעראן'ס דעי 2022! דאס איז א ריזיגער אויפטו וואס איך בין שטאלץ מיטצוטיילן מיט אונזערע קארעאישע קריג און וויעטנאם קריג וועטעראנען, פילע פון וועלכע האבן שטארק געשטיצט מיינ לעגיסלאציע און זיך מיט מיר פאראייניגט אין שתדל'ען פאר איר דורכפיר. די נייע מעדאלן וועלן עפנטליך אנערקענען די דינסט און וואס עס האבן פון זיך מקריב געווען אונזערע קארעאישע קריג און וויעטנאם קריג וועטעראנען, אויף אייביג איינקריצן זייער העלדישקייט און פאטריאטישקייט און העלפן זיכער מאכן אז זיי ווערן קיינמאל נישט פארגעסן. דאס האבן מיינע בילס אונטערגעשריבן אלס ניו יארק סטעיט געזעץ איז אן אויסטערלישער געווינס פאר אונזערע קארעאישע און וויעטנאם קריג וועטעראנען, און איך בין דערפאר גאר דאנקבאר גאווערנער קעטי האוקול. איך בין דאנקבאר די מענער און פרויען פון דער ארמיי וועלכע האבן פארטיידיגט אונזער לאנד און אפגעהיטן אונזער לעבנסשטייגער. מיר זענען אלצדיג שולדיג די קוראזשפולע אמעריקאנער העלדן בשעת מיר צייכענען אפ 'וועטעראן'ס דעי' און גיבן אפ א דאנק פאר זייער שטאנדהאפטטיגע, עהרעפולע און געטרייע דינסט."

אסעמבלי-מיטגליד וויליאם בי. מאגנארעלי האט געזאגט, "וויעטנאם און קארעאישע קריג וועטעראנען האבן געדינט מיט אויסערגעווענליכע העלדישקייט און קוראזש. פיל מאל איז זייער אנקומען צוריק אהיים באגריסט געווארן מיט א שטיל שווייגעניש, אדער אומטויגליך צוגעפאסט, און אין געוויסע

באדויערנדע פעלער, בולט'דיגע האס. עס קומט זיך זיי פאסיג אפגעבן כבוד און אנערקענונג פאר זייערע עהרעפולע סערוויס און וואס זיי האבן פון זיך מקריב געווען. די ניו יארק סטעיט דענקמאל מעדאלן באטן אן א סארט אנערקענונג און שעצונג פאר די וועלכע האבן געדינט אין דריי קריגן.

לעגיסלאציע (S.1961B/A3913B) פאדערט פון ארבעטסגעבער ארויפצושטעלן א פלאקאט וואס אנטהאלט אינפארמאציע אויף וועטעראנען בענעפיטן און סערוויסעס וועלכע וועלן געמאכט ווערן און אויסגעטיילט דורכ'ן לעיבאר דעפארטמענט. דער פלאקאט מוז ארויפגעשטעלט ווערן אין אן ארט וואס איז צוטריטליך פאר אלע באשעפטיגטע, דורך ארבעטסגעבער מיט איבער 50 פול-צייטיגע ארבעטער אדער ענליכס.

סטעיט סענאטאר דזשאן אי. ברוקס האט געזאגט, "אונזערע וועטעראנען האבן זיך איינגעשטעלט דאס לעבן אויף צו באשיצן אונזערע פרייהייטן און לעבנסשטייגער — דאס וויינגסטע וואס מיר קענען טון איז זיכער מאכן אז ווען זיי קערן זיך צוריק אהיים, דארפן זיי זיך נישט קיין משהו זארגן איבער'ן איינמאנען די פעדעראלע און סטעיט בענעפיטן וואס עס קומט זיך זיי. די איבערוויגנדע מערהייט פון וועטעראנען אין ניו יארק זענען אומוויסנד אז עס קומט זיך זיי ביליאנען דאלארען אין בענעפיטן פאר זייער דינסט — און צוליב דעם בין איך זייער דאנקבאר אז גאווערנער האוקול האט אונטערגעשריבן דעם ביל אלס געזעץ כדי אז א צענטראלן ארט קען געשאפן ווערן וואו די בענעפיטן און סערוויסעס קענען ארויסגעשטעלט ווערן און גרייכן מער וועטעראנען. כאטש דאס איז בלויז א קליינעם טריט אין א לאנגן וועג צום ארויסשטעלן דעם ווארט און זען עס זאל גרייכן די געלטער אין די קעשענעס פון אונזערע וועטעראנען, צייכנט עס אפ א וויכטיגן טריט צו אדרעסירן וועטעראן היימלאזיגקייט, גייסטישע געזונטהייט פראבלעמען און זייער אלגעמיינער פינאנציעלער וואוילזיין."

אסעמבלי-מיטגליד קערען מעקמעהאן האט געזאגט, "נאכ'ן צושטעלן זעלבסטלאזע סערוויס צו אונזער לאנד, קומט זיך פאר וועטעראנען און מיליטערישע פאמיליעס אונזער שטיצע בשעת זיי גייען דורך די טראנזיציע צוריק צו א ציווילן לעבן. די לעגיסלאציע פאדערט א סטאנדארטיזירטער ארבעטספלאץ ארויפשטעלונג וואס וועט זיכער מאכן אז אינפארמאציע בנוגע וועטעראנען'ס סערוויסעס און הילפס-מיטלען זענען גרייט צו באקומען. איך דאנק גאווערנער האוקול פאר'ן פארעהרן אלע מיליטערישע וועטעראנען דורכ'ן אונטערשרייבן היינט די לעגיסלאציע, בשעת מיר אנערקענען אום 'וועטעראן'ס דעי' דאס וואס זיי האבן פון זיך אוועקגעגעבן."

לעגיסלאציע (S.6022B/A.5278B) לייגט צו וועטעראנען וועלכע האבן קוואליפיצירנדע צושטאנדן אדער וועלכע זענען אומ'יושר'דיג פארשיקט געווארן צוליב זייערע LGBTQ אידענטיטעטן צי געוויסע תנאים וואס זענען אנווענדליך וועטעראנען וועלכע זענען מיט עהרע ארויסגעלאזט אדער באפרייט געווארן פון מיליטערישער דינסט. דער געזעץ פארלענגערט דעם רעטייערמענט און סאוועל סעקיויריטי געזעץ, אין פארבינדונג מיט צושטעלן קרעדיט פאר מיליטערישע דינסט צו מיטגלידער פון סטעיט פובליק רעטייערמענט סיסטעמען.

סטעיט סענאטאר ברעד הוילמען האט געזאגט, "אין דער פארלאפענער 'דאָנט עסק, דאָנט טעל' תקופה, זענען LGBTQ וועטעראנען פארשיקט געווארן מיט בזיון, און זיי בארויבט א קאריערע און וויכטיגע רעטייערמענט בענעפיטן אונטער'ן סטעיט געזעץ. מיר האבן געהאלפן דאס פאררעכטן דורך זיי אויפריכטן אויף צוריק צענדליגע ניו יארק סטעיט בענעפיטן דורך אונזער 'אויפריכטן די עהרע אקט', דורכגעפירט געווארן אין 2019. אצינד, אום היי-יעריגן 'וועטעראן'ס דעי', טוען מיר דאס ווייטער מתקן זיין דעם אומריכטיגן און דיסקרימינירנדן צושטאנד דורך אונזער ביל זיכער צו מאכן אז LGBTQ וועטעראנען פארשיקט אונטער 'דאָנט עסק, דאָנט טעל' זענען בארעכטיגט אנטוויילצונעמען אינעם סטעיט'ס מיליטערישע צוריקצאל פראגראם פאר רעטייערמענט און פענסיאן בענעפיטן. איך בין דאנקבאר גאווערנער האוקול פאר'ן אונטערשרייבן מיין ביל מיט אסעמבלי-מיטגליד באָרעט, מאיאריטעט פירער

אנדרעא סטוערט-קאזינס פאר'ן ברענגען דעם פאר א וואָט, און SAGE וועטעראנען פאר זייער שתדלנות. צוליב די דאזיגע לעגיסלאציע, וועלן LGBTQ וועטעראנען באקומען די בענעפיטן וואס זיי האבן זיך ערליך פארדינט בשעת'ן דינען אונזער לאנד, אפגעזען זייער סעקסועלע אריענטאציע אדער דזשענדער אידענטיטעט אדער אויסדרוק.

לעגיסלאציע (S.2238B/A6551B) שטעלט אוועק א "רעזערווד בעד דעי" פאָליסי פאר מענטשן וואס וואוינען אין סטעיט וועטעראנען היימען, אריינגערעכנט וועטעראנען, זיווגים און אלמנות פון וועטעראנען, גאלד-סטאר עלטערן און די וועלכע זענען אויף זיי אנגעוויזן. א רעזערווירטער בעט טאג איז א טאג פאר וועלכע דער סטעיט צאלט א ניו יארק סטעיט וועטעראנס היים צו האלטן דעם בעט אפן פאר א קוואליפיצירטער איינוואוינער בשעת ער אדער זי איז צייטווייליג האספיטאליזירט כדי אז דער רעזידענט האט א בעט וואו זיך אומצוקערן אין דעם סטעיט וועטעראנס היים.

סטעיט סענאטאר דז אי. ברוקס האט געזאגט, "איך וויל דאנקען גאווערנער האוקול פאר'ן אונטערשרייבן דעם וויכטיגן ביל אין געזעץ וואס וועט באשיצן אונזער מערסט אומבאהאלפענע וועטעראנען. פאר סיי ווער עס וואוינט אין א סטעיט וועטעראנס היים, וועלן זיי יעצט זיין באשיצט אויב זאלן זיי אמאל דארפן זוכן צייטווייליגע אויפפאסונג ערגעץ אנדערשוואו און וועט נישט געצווינגען ווערן אויפצוגעבן זייער ארט אין דער היים. עס איז נישט קיין אויסערגעווענליכע זאך אז אונזער סטעיט וועטעראנס היימען זענען אויף פולע קאפאציטעט, און אונטער'ן יעצטיגן סיסטעם, אויב א וועטעראן האט געדארפט פארלאזן פאר טאג צוויי פאר א פראצעדור אדער ספעציעליזירטע אויפפאסונג, וואלטן זיי נישט געקענט זיך אומקערן אדער אנהאלטן זייער רעזערווירטן ארט וויבאלד עס וואלט שוין געגעבן געווארן צו אן אנדערן וועטעראן אויף דער ווארט-ליסטע. אלס רעזולטאט איז דער ביל א ריזיגער זיג אין פארזיכערן אז די מערסט באדערפטיגע מיטגלידער פון אונזער מיליטערישע קאמיוניטי זענען אומבאלאסטיגט פון די אנגעשטרענגטקייטן וואס קומען מיט טרעפן און אנהאלטן א כסדר'דיגע מקור פאר א שיץ-ארט."

לעגיסלאציע (S.7068A/A.7728A) פארזארגט פאר ריבית'לאזע ראטע פאר געוויסע פארבינדענע פאר סערטיפייד סערוויס-דיסעיבעלד וועטעראן-באזיצטע ביזנעסער און פארזארגט שטיצע און פינאנצירונג נייטיג אויף דורכצופירן אן איינשאפונג קאנטראקט מיט אגענטור אדער אויטאריטעט אדער אנדערע קערפערשאפט פון דעם סטעיט אדער דער פעדעראלער רעגירונג.

סטעיט סענאטאר דזשאן אי. ברוקס האט געזאגט, "דער באגריף פון דעם אמעריקאנער טרוים, וואו סיי ווער — אפגעזען זייער פינאנציעלע צושטאנד — קען נאכגיין זייער טרוים און בליען דערפון, איז דאס וואס מאכט דעם לאנד אזוי אויסטערליש. פאר אונזער מיליטערישע וועטעראנען וועלכע האבן געהאלפן באשיצן די סאמע יסודות פון אונזער לאנד, דארף דער טרוים זיין נאך מער צוטריטליך. איך דאנק גאווערנער האוקול פאר'ן אונטערשרייבן די שטיקל לעגיסלאציע אלס געזעץ אין אנערקענונג פון אונזערע וועטעראנען וועלכע האבן פון זיך אזויפיל אוועקגעגעבן. האבנדיג געגעבן עטליכע פון זייערע וויכטיגסטע יארן צו אונזער לאנד ווען זיי וואלטן ענדערש געקענט אנהייבן און בויען א ביזנעס, וועלן אונזערע וועטעראנען יעצט זיין צוגעשטעלט א געלעגנהייט נאכצופאלגן אויף זייערע ענטרעפּעניוריעלע טרוימען."

אסעמבלי-מיטגליד סטיוו סטערן האט געזאגט, "איך בין זייער שטאלץ אז מיין לעגיסלאציע צו שטיצן ביזנעס אייגנטימער וועלכע האבן אזויפיל אוועקגעגעבן פון זיך פאר אונזער גרויסן לאנד איז אונטערגעשריבן געווארן אלס געזעץ. דער 'עקסעלסיאָר לינקד דעפאזיט פראגראם' וועט באפולמעכטיגן אונזער דיסעיבעלד סערוויס וועטעראנען צו האבן צוטריט צו קריטיש-וויכטיגע פינאנצירונג צו העלפן זייערע ביזנעסער וואקסן אין ניו יארק סטעיט און פארזיכערן אז מיר פרייען זיך מיט אונזער מיליטער און זייערע פאמיליעס נאר אין געוויסע טעג פון דעם לוח, נאר יעדן איינציגן טאג מיט באדייטנספולע שטיצע וואס הייבט ארויס עקאנאמישע אנטוויקלונג און אנערקענט די זעלבסט-לאזע דינסט פון אונזערע

העלדישע שטאטסלייט. א דאנק אייך, גאווערנער האוקול, פאר'ן אונטערשרייבן די וויכטיגע לעגיסלאציע אלס געזעץ.

לעגיסלאציע (S.8729/A.9590) פארארדענט די דיוויזיע פון וועטעראנען סערוויסעס צו אנטוויקלען זוכבארע דאטעבעיס פון וועטעראנען'ס דענקמאלן וואס געפונען זיך אינערהאלב דעם וואס נעמט אריין אינפארמאציע בנוגע דעם ארט פון א דענקמאל און וועלכע וועטעראן אדער שלאכט דער דענקמאל פארעהרט.

סטעיט סענאטאר דזשעימס סענדערס דזשוניאר האט געזאגט "אלס א מארין קארפס וועטעראן, בין איך שטאלץ צו האבן אפירגעברענגט די לעגיסלאציע וואס ווערט יעצט אונטערגעשריבן אלס געזעץ, פאר וועטעראן'ס דעי. דאס שאפן דעם זוכבארן דאטעבעיס פון וועטעראנען דענקמאלן וואס געפונען זיך אינערהאלב דעם סטעיט, וועט ערמעגליכן פאר פאמיליעס, פריינט און דער פובליק צו מער גרינגערהייט צוקומען צו די ערטער און אפגעבן זייער כבוד צו די געטרייע יחידים וועלכע האבן געדינט אונזער לאנד, און זיי ווייטער אפגעבן די עהרע וואס עס קומט זיך זיי."

לעגיסלאציע (S.8367/A.9183) אויטאריזירט ניאגארא קאונטי מוותר צו זיין לויט'ן ארטיגן געזעץ געוויסע אפצאל פאר וועטעראנען ארגאניזאציעס, אריינגערעכנט — אבער נישט אויסשליסליך — געבוי פערמיט איבערבליק אפצאל און אפצאלן פארבינדן מיט קאפיטאל פארבעסערונגען צו סיי וועלכע פאסט אדער זאל באזיצט דורך א וועטעראנען ארגאניזאציע וואס געפונט זיך אין דעם קאונטי.

סטעיט סענאטאר ראבערט דזשי. ארטט האט געזאגט, "דער געזעץ וועט העלפן אונזערע ארטיגע וועטעראנען'ס ארגאניזאציעס אויסהאלטן און פארברייטערן זייערע איינריכטונגען, וועלכע שטייען אלס זיילן פון זייערע קאמיוניטיס מיט די סערוויסעס וואס זיי שטעלן צו און די העלדן וועמען זיי פארעהרן."

אסעמבלי-מיטגליד וויליאם קאנרעד האט געזאגט, "אונזערע וועטעראנען'ס ארגאניזאציעס פארזארגן פאר אונזערע מענער און פרויען וועלכע האבן געדינט אונזער מיליטער מיט צוטריט צו די סאציעלע, עמאציאנעלע און פראקטישע שטיצע וואס עס קומט זיך זיי. מיר קענען נישט איבערטרייבן ווי וויכטיג די ארגאניזאציעס און זייערע צוזאמקונפט ערטער זענען פאר אונזערע קאמיוניטיס און די וועמען זיי סערווירן. עס איז מיר א כבוד צו ספאנסירן דעם ביל אין די אסעמבלי, צו העלפן פארלייכטערן די פינאנציעלע עול פון קאפיטאל פארבעסערונגען צו וועטעראנען זאלן און פאסטנס. איך וויל דאנקען מיינע קאלעגעס פאר זייערע בייפארטיזאנער שטיצע פון די לעגיסלאציע, און איך בין ספעציעל דאנקבאר גאווערנער האוקול פאר'ן עס אונטערשרייבן אלס געזעץ."

די 17 מערקפונקטן און בריקן וועלן אויפגעלאכטן ווערן אין גרין אלס טייל פון 'אפעראציע גרין לייט' צו אנערקענען די סערוויס און איבערגעגעבנקייט פון וועטעראנען און סערוויס מיטגלידער:

- WTC1
- גאווערנער מעריאו עם. קאומאו בריק
- קאסציאושקא בריק
- די העיטש. קארל מעקאל SUNY געביידע
- סטעיט בילדונג געביידע
- אלפרעד ע. סמיט סטעיט אפיס געביידע
- עמפייער סטעיט פלאזא
- סטעיט פעירגראונדס - הויפט אריינגאנג טויער און עקספא צענטער
- ניאגארא פאלס
- דער 'פראנקלין די. רוזוועלט' מיטל-הודסאן בריק
- גרענד צענטראל טערמינאל - פערשינג סקווער וויאדוקט

- אלבאני אינטערנאציאנאל עירפארט געיטוועי
- דער לעיק פלאסיד אלימפישע שפרינגען קאמפלעקס
- דער לעיק פלאסיד אלימפישע קאמפלעקס
- MTA לאנג איילענד רעיל-ראוד - איסט ענד געיטוועי ביי פען סטעישיען
- 'פערפארט ליפט' ברידזש איבער דעם ערי קאנאל
- מויניהאן באן זאל

מייקל מידאו, פרעזידענט פונעם ניו יארק סטעיט קאונטי וועטעראן סערוויס באאמטע אסאסיעשען
און דירעקטאר פון טיאגע קאונטי וועטעראן סערוויס אגענטור האט געזאגט, "זייענדיג אליין וועטעראנען פארשטייען מיר דאס וואס זיי האבן פון זיך אוועקגעגעבן סי די וועטעראנען און סיי זייערע פאמיליעס פאר וועלכע בלויז זאגן "א דאנק" שפירט זיך נישט גענוג. 'אפעראציע גרין לייט' איז א קליינער אופן וואס יעדער אין אונזערע אלע קאמיוניטיס קענען לאזן וויסן פאר אונזערע וועטעראנען וויפיל זייער סערוויס און איבערגעגעבנקייט באדייט פאר אונז און אין א ווירקליכן אופן צו זאגן 'א דאנק!' עס איז אונז א כבוד זיך אנצושליסן מיט גאווערנער האוקול און די דיוויזיע פון וועטעראן סערוויסעס צו "שיינען א גרין לייט" פון באוואוסטזיניגקייט און האפענונג און צו פארעהרן אונזערע העלדן וועלכע האבן אזויפיל געגעבן אין דינסט צו אונזער לאנד."

מערי-עלען אודעל, פרעזידענט פון דעם ניו יארק סטעיט קאונטי עקזעקיוטיווס אסאסיעשען און פוטנעם קאונטי עקזעקיוטיוו האט געזאגט, "צו מען רעדט פון באשיצן פרייהייט און דעמאקראטיע אויף ווייטע בארטנס אדער האלטנדיג זיכער אונזער היימלאנד, האט יעדע פון אונזערע וועטעראנען זיך מקריב געווען אויף אן אומגעהויערן אופן וואס עס קומט זיך זיי אנערקענען און שעצן דערפאר. 'אפעראציע גרין לייט' איז איין קלענער אופן וואס מיר קענען ווייזן אונזערע וועטעראנען און זייערע פאמיליעס אז מיר זענען דאנקבאר זייער איבערגעגעבנקייט און עס איז אונז א כבוד צו האבן גאווערנער האוקול און די דיוויזיע פון וועטעראנען סערוויסעס זיך פאראייניגן מיט אונז און שיינען א גרינע לייכט פון האפענונג און שטיצע פאר אונזערע העלדן."

מייקל אי. זורלא, פרעזידענט פון דעם ניו יארק סטעיט אסאסיעשען פון קאונטיס און קלינטאן קאונטי אדמיניסטראטאר האט געזאגט, "דער סטעיט ניו יארק און אונזערע קאונטיס שפילן א קריטישער ראלע אין שטיצן אונזער וועטעראן קאמיוניטי, העלפנדיג פארבינדן וועטעראנען צו די בענעפיטן און סערוויסעס וואס זיי האבן זיך ערליך פארדינט. מיר זענען אויסטערליש שטאלץ זיך נאכאמאל משתף זיין מיט גאווערנער האוקול און די דיוויזיע פון וועטעראנען סערוויסעס נישט בלויז אויף צו שאפן אן אנזעבארע סימבאל פון אונזער דאנקבארקייט און שטיצע, נאר אויך צו העכערן באוואוסטזיניגקייט איבער די רעסאָרסן פאראן פאר די העלדן, פילע פון וועלכע טראגן נאך באהאלטענע וואונדען פון זייער דינסט צו אונזער לאנד."

###